



මුදල් මණ්ඩලය
ශ්‍රී ලංකා මහ බැංකුව

2016 ඔක්තෝබර් 27

ක්ෂුද්‍රමූල්‍ය පනතේ විධාන

2016 අංක 07

ණය පහසුකම් සඳහා වන නියාමන රාමුව

2016 අංක 6 දරන ක්ෂුද්‍රමූල්‍ය පනතේ 11 වන වගන්තිය ප්‍රකාරව නිකුත් කරන ලදී.

1. ගනුදෙනුකරුවකුට දිය හැකි උපරිම ණය පහසුකම්
- 1.1 3 වන විධානයට යටත්ව ආසන්නතම විගණන මූල්‍ය වාර්තාවන් අනුව එහි මූලික ප්‍රාග්ධනය පදනම් ව 1.2හි දක්වා ඇති විධානයන්හි පනවා ඇති සීමාවන් ඉක්මවා පහත සඳහන් ගනුදෙනුකරුවන් සඳහා බලපත්‍රලාභී ක්ෂුද්‍රමූල්‍ය සමාගමක් විසින් පහසුකම් සැලසීම සිදු නොකළ යුතුය.
- (අ) කිසියම් තනි සමාගමකට, පොදු සංස්ථාවකට, ආයතනයකට, පුද්ගලයන්ගෙන් සැදුම්ලත් සමාගමකට හෝ ආයතනයකට, (ප්‍රජා මූලික සංවිධාන හැර) හෝ
- (ආ) සමස්ථයක් වශයෙන් (ප්‍රජා මූලික සංවිධාන හැර)–
- i) තනි පුද්ගලයෙකුට, ඔහුගේ සමීප ඥාතීන්ට හෝ ඔහු සමඟ සැලකිය යුතු ඇල්මක් ඇති සමාගමකට හෝ ආයතනයකට
- ii) සමාගමක් හා පහත ඒවායින් එකක් හෝ කිහිපයක්:–
- අ) එහි පාලිත සමාගම;
 - ආ) එහි මව් සමාගම;
 - ඇ) එහි ආශ්‍රිත සමාගම;
 - ඈ) එහි ඒකාබද්ධ සමාගම;
 - ඉ) එහි මව් සමාගමෙහි පාලිත සමාගමක; හෝ
 - ඊ) එම සමාගමේ සැලකිය යුතු ඇල්මක් ඇති සමාගමක් හෝ, එහි පාලිත සමාගමක් හෝ මව් සමාගමක් හෝ මව් සමාගමෙහි පාලිත සමාගමක් හෝ
- (ඈ) ප්‍රජා මූලික සංවිධානයකට

1.2

මට්ටම	මූලික ප්‍රාග්ධනය රුපියල් මිලියන	1.1 (අ) විධානයේ සඳහන් පරිදි ගනුදෙනු කරුවෙකුට අදාළ වන උපරිම ණය පහසුකම්	1.1 (ආ) විධානයේ සඳහන් පරිදි ගනුදෙනු කරුවෙකුට අදාළ වන උපරිම ණය පහසුකම්	1.1 (ඇ) විධානයේ සඳහන් පරිදි ගනුදෙනු කරුවෙකුට අදාළ වන උපරිම ණය පහසුකම්
I	100 ට වඩා වැඩි 200 ට අඩු	500,000	600,000	1,000,000
II	200 ට වඩා වැඩි 300 ට අඩු	600,000	750,000	1,500,000
III	300 ට වැඩි	750,000	1,000,000	2,000,000

2. සමස්ථ සීමාව

2.1

රුපියල් මිලියන 300ට වඩා අඩු මූලික ප්‍රාග්ධනයක් හිමි බලපත්‍රලාභී ක්ෂුද්‍රමූල්‍ය සමාගම් සඳහා;

දෙන ලද ඕනෑම දිනයකදී ඉහත 1 විධානයේ සඳහන් කවර ආකාරයේ ගනුදෙනුකරුවෙකුට හෝ රුපියල් ලක්ෂ තුන (රු. 300,000) ඉක්මවා ලබා දී ඇති ණය පහසුකම්හි මුළු පිටහිටි අගය, වහාම එළඹෙන මාසයේ අග වන විට බලපත්‍රලාභී ක්ෂුද්‍රමූල්‍ය සමාගම විසින් ශ්‍රී ලංකා රජයට හැර එහි අනෙකුත් සියලුම ගනුදෙනුකරුවන්ට සපයා ඇති මුද්‍ර පිටහිටි පහසුකම් ප්‍රමාණයෙන් 40% නොඉක්මවිය යුතුය.

රුපියල් මිලියන 300ට වඩා වැඩි මූලික ප්‍රාග්ධනයක් හිමි බලපත්‍රලාභී ක්ෂුද්‍රමූල්‍ය සමාගම් සඳහා;

දෙන ලද ඕනෑම දිනයකදී ඉහත 1 විධානයේ සඳහන් කවර ආකාරයේ ගනුදෙනුකරුවෙකුට හෝ රුපියල් ලක්ෂ පහ (රු. 500,000) ඉක්මවා ලබා දී ඇති ණය පහසුකම්හි මුළු පිටහිටි අගය, වහාම එළඹෙන මාසයේ අග වන විට බලපත්‍රලාභී ක්ෂුද්‍රමූල්‍ය සමාගම විසින් ශ්‍රී ලංකා රජයට හැර එහි අනෙකුත් සියලුම ගනුදෙනුකරුවන්ට සපයා ඇති මුද්‍ර පිටහිටි පහසුකම් ප්‍රමාණයෙන් 40% නොඉක්මවිය යුතුය.

3. උපරිම සීමාවන්ගෙන් නිදහස් කිරීම්

3.1

විධාන අංක 1 යටතේ උපරිම ණය පහසුකම් ප්‍රමාණය ගණනය කිරීමේදී මුදල්, රන්රන්, රජයේ සුරැකුම්පත්, මහ බැංකු සුරැකුම්පත්, භාණ්ඩාගාර ඇපකර, මහ බැංකු ඇපකරයන්ට හානිපූරක වශයෙන් සැපයූ ණය පහසුකම් අඩු කළ හැකිය.

4. සම්බන්ධිත පාර්ශව සඳහා පහසුකම්

4.1

කිසිදු බලපත්‍රලාභී ක්ෂුද්‍රමූල්‍ය සමාගමක් විසින් එම සමාගමේ පහත සඳහන් පුද්ගලයින්ට ණය පහසුකම් සැලසීම නොකළ යුතුය.

- අ) ඕනෑම අධ්‍යක්ෂවරයෙක්
- ආ) මව් සමාගමේ ඕනෑම අධ්‍යක්ෂවරයෙක්
- ඇ) ප්‍රධාන විධායක නිලධාරී/ සාමාන්‍යාධිකාරී

ආ) ඉහත (අ), (ආ), (ඇ) හි සඳහන් පුද්ගලයන්ගේ සමීප ඥාතීන්

ඉ) ඡන්ද අයිතිය 10% හෝ ඊට වැඩියෙන් ඇති කොටස් හිමියන්

5. ණය නිරාවරණ වර්ගීකරණය

5.1 සෑම බලපත්‍රලාභී ක්ෂුද්‍රමූල්‍ය සමාගමක්ම නැවත නොගෙවීමේ වර්ගීකරණය පදනම්ව ණය අවධානම් ශ්‍රේණිගත පද්ධතියක් හෝ වර්ගීකරණයක් සකසා ගත යුතුය.

එනම් බලපත්‍රලාභී ක්ෂුද්‍රමූල්‍ය සමාගම විසින් ලබා දී ඇති නියමිත පරිදි ණය නොගෙවන අවධානම අනුබද්ධ ණය පහසුකම් නිසි පරිදි පිළිබිඹු විය යුතුය. ගනුදෙනුකරුවන්ගේ හානිකරණය වූ පහසුකම් වර්ගීකරණය සඳහා වන වන අවම මාර්ගෝපදේශය ඇමුණුම 1 වගුව 1 හි දැක්වේ.

5.2 බලපත්‍රලාභී ක්ෂුද්‍රමූල්‍ය සමාගම් විධානය 5.1 ට අනුව ණය පහසුකම් වර්ගීකරණයට අදාළව වෙන්කිරීමක් ගණනය කළ යුත්තේ, පිටහිටි ශේෂයෙන් උපලබ්ධි කර ලබාගත් සුරැකුම් අගය සහ ණය පහසුකමට පොළිය හර කර ඇත් නම් එම අවස්ථාවේදී අත්හිටවූ පොළිය අඩු කිරීමෙනි.

අක්‍රමික ණය පහසුකම් වර්ගීකරණය	අවම විශේෂිත වෙන්කිරීමේ අවශ්‍යතාවය
අවප්‍රමාණ	25%
අධිමාණ	50%
බොල්	100%

6. නියාමන වාර්තාකරණය

6.1 සෑම බලපත්‍රලාභී ක්ෂුද්‍රමූල්‍ය සමාගමක්ම ඇමුණුම 1 වගුව 2 සහ 3 හි දැක්වෙන ආකෘති අනුකූලව ත්‍රෛමාසික වාර්තාවක් කාර්තුව අවසානවී දින 15 ක් ඇතුළත ක්ෂුද්‍රමූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂ වෙත ඉදිරිපත් කළ යුතුය.

7. විධාන වලට අනුකූල වීම තහවුරු කිරීමේ පියවර

7.1 බලපත්‍රලාභී ක්ෂුද්‍රමූල්‍ය සමාගමක් විධාන අංක 1 උල්ලංඝනය කරන බවට මුදල් මණ්ඩලය තීරණය කරයි නම්, සහ තීරණය බලපත්‍රලාභී ක්ෂුද්‍රමූල්‍ය සමාගමට දන්වා ඇත්නම්, එම උල්ලංඝනය නිවැරදි කිරීම සහ එම නිවැරදි කිරීම ක්ෂුද්‍රමූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂ විසින් තහවුරු කරන තෙක් එම බලපත්‍රලාභී ක්ෂුද්‍රමූල්‍ය සමාගමට ලාභාංශ ගෙවීම හෝ ලාභ ඉවත්කරගැනීම සිදු කළ නොහැක.

8. අර්ථනිරූපනය

8.1 ප්‍රජා මූලික සංවිධානයක් ලියාපදිංචි නීතිමය ඒකකයක් විය යුතු අතර පහතක් මගින් ව්‍යවස්ථාවලියේ/ සංස්ථාපත්‍රයේ හෝ නීතියෙන් ණය ලබා ගැනීමට හැකි විය යුතුය. ප්‍රජා මූලික සංවිධානයක් වශයෙන් සැලකීමට නම් පහත සඳහන් කොන්දේසි සපුරාලිය යුතු වේ.

- i. බලපත්‍රලාභී ක්ෂුද්‍රමූල්‍ය සමාගමක්, ප්‍රජා මූලික සංවිධානයක්, ප්‍රජා මූලික සංවිධානය ක්‍රියාත්මක වන ආයතනයක් සමග ණය ආපසු ගෙවීම සම්බන්ධයෙන් ත්‍රෛයි-පාර්ශවික අවබෝධතා ගිවිසුමක් තිබිය යුතුය.
- ii. බලපත්‍රලාභී ක්ෂුද්‍රමූල්‍ය සමාගමෙන් ණය ලබා ගැනීම

සම්බන්ධයෙන් අධ්‍යක්ෂක මණ්ඩල යෝජනාවක් ප්‍රජා මූලික සංවිධානය සතුව පැවතිය යුතුය.

- iii. ප්‍රජා මූලික සංවිධානයට ණය ලබා දීමේදී බැංකු ප්‍රකාශන සහ විගණන මූල්‍ය වාර්තා සහ යහපාලනය යන ඒවා සලකා බැලේ.
- iv. පුද්ගලයින්ගේ ණය නැවත ගෙවීමේ හැකියාව බලපත්‍රලාභී ක්ෂුද්‍රමූල්‍ය සමාගම සහ ප්‍රජා මූලික සංවිධානය මගින් වෙනවෙනම තක්සේරු කෙරේ.

8.2 තනි පුද්ගලයෙකුට සම්බන්ධ සමීප ඥාතීන්වය යනුවෙන් අදහස් වන්නේ එම පුද්ගලයාගේ කලත්‍රයා හෝ යැපෙන දරුවන් වේ. යැපෙන දරුවෙකු යන්නට 2011 අංක 42 දරන මුදල් ව්‍යාපාර පනතේ සඳහන් වන අර්ථනිරූපනය ගෙනදේ.

8.3 සැලකිය යුතු බැඳීමක් යනුවෙන් වෙනත් සමාගමකින් හෝ තනි පුද්ගල වශයෙන් හෝ ඔහුගේ සමීප ඥාතීන් තනිව හෝ එකතුව ගත් විට ඇති ප්‍රතිලාභ සඳහා ඇති අයිතිය සිය ආයතනයේ ප්‍රකාශිත ප්‍රාග්ධනයෙන් සියයට දහය (10%) ඉක්මවීම. ආයතනයක් වශයෙන් ගත් විට ප්‍රතිලාභ සඳහා ඇති අයිතිය අදාළ වන්නේ එම ආයතනයේ තනි පුද්ගලයෙක් හෝ ඔහුගේ සමීප ඥාතීන්ට වේ.

8.4 "මව්", "පාලිත", "ආශ්‍රිත" සහ "ඒකාබද්ධ", යන්න ශ්‍රී ලංකා ගණකාධිකරණ ප්‍රමිති වලට අනුව වේ.

8.5 ණය පහසුකම් යනු, පහත සඳහන් වන පරිදි ණය නිරාවරණයන් සහ ආයෝජන නිරාවරණයන් අදහස් වේ.

- අ) ණය නිරාවරණයන් යන්නට ශේෂ පත්‍රය මත ණය පහසුකම් සහ ශේෂ පත්‍රයෙන් පිටත ණය පහසුකම් ඇතුළත් වේ.
 - i) ශේෂ පත්‍රය මත පිහිටි ණය නිරාවරණ යනුවෙන් අදහස් වන්නේ, කාලීන ණය, බන්ධිත ණය, ආවර්ත ණය, කුලී පිට ගැනුම්, කල්බදු පහසුකම්, උකස් ණය අත්තිකාරම් සහ ණය සුරැකුම් වලට එදිරි වන ප්‍රතිමිලදී ගැනුම් ගිවිසුම් සහ ඒ හා අදාළ වන අනෙකුත් අයිතම.
 - ii) ශේෂ පත්‍රයෙන් පිටත ණය නිරාවරණ යනුවෙන් අදහස් වන්නේ, ඇපකර සහ බැඳුම්කර ඇතුළත් අවිනිශ්චිත වගකීමක් භාරගැනීමට එකගත්වයක් ඇතුළත් වෙනත් ඕනම පහසුකමක් වේ.

ආ) රාජ්‍ය සුරැකුම් හි ආයෝජන හැර සියළුම මූල්‍යමය ආයෝජන, ආයෝජන නිරාවරණ වේ.

8.6 ණය පහසුකම් ප්‍රමාණය යනු පහත සඳහන් පරිදි ශේෂ පත්‍රය මත ණය පහසුකම් සහ ශේෂ පත්‍රයෙන් පිටත ණය පහසුකම් වල එකතුව වේ :

- අ) ශේෂ පත්‍රය මත ණය පහසුකම් ප්‍රමාණය: දෙන ලද ඕනෑම අවස්ථාවක පවත්නා ණය පහසුකම් සීමාවේ එකතුව හෝ සියලුම ණය පහසුකම් වල පිටහිටි ප්‍රමාණයේ එකතුව යන දෙකෙන් ඉහළ අගය ශේෂ පත්‍රය මත ණය පහසුකම් යනුවෙන් අදහස් වේ. මුලුමනින්ම ලබා ගන්නා කාලීන ණය

සම්බන්ධයෙන් වන විට ණය පහසුකම් ප්‍රමාණය ලෙස පිටහිටි ණය පහසුකම් ප්‍රමාණය සැලකිල්ලට ගත යුතුය.

ආ) ශේෂ පත්‍රයෙන් පිටත ණය පහසුකම් ප්‍රමාණය: දෙන ලද ඕනෑම අවස්ථාවක පවත්නා ණය පහසුකම් සීමාවන්ගේ එකතුව හෝ ණය පහසුකම් වල පිටහිටි ප්‍රමාණය යන දෙකෙන් ඉහළ අගය ශේෂ පත්‍රයෙන් බැහැර ණය පහසුකම් ප්‍රමාණය යනුවෙන් අදහස් වේ.

8.7 පිටහිටි ණය පහසුකම් ප්‍රමාණය යනු මූල්‍ය ප්‍රකාශන වල ශේෂ පත්‍රය මත සහ ශේෂ පත්‍රයෙන් පිටත ණය පහසුකම්හි ඉදිරියට ගෙන යන වටිනාකමයි.

ඉන්දුජීන් කුමාරස්වාමි
මුදල් මණ්ඩලයේ සභාපති
ශ්‍රී ලංකා මහ බැංකුවේ අධිපති

වගුව I

අවදානම් වර්ගීකරණය සඳහා වන නිර්ණායක - හානිකරණය වූ ණය නිරාවරණයන් වර්ගීකරණය

වර්ගීකරණය ණය නිරාවරණ වර්ගය	විශේෂයෙන් සඳහන් කරන ලද	අවප්‍රමාණ	අඩමාන	බොල්
දෛනික/සනිපතා/දෙසනියකට වරක් යන පදනම මත ගෙවනු ලබන ණය නිරාවරණ වේ. එනම්, මසකට වඩා අඩු ඕනෑම ණය ආපසු ගෙවීමකි.	ගෙවිය යුතු මුදල, ගෙවිය යුතු දිනයේ සිට දින 30 හෝ ඊට වඩා වැඩි කාලයක් නොගෙවූ නමුත්, දින 60 ට අඩු	ගෙවිය යුතු මුදල, ගෙවිය යුතු දිනයේ සිට දින 60 හෝ ඊට වඩා වැඩි කාලයක් නොගෙවූ නමුත්, දින 90 ට අඩු	ගෙවිය යුතු මුදල, ගෙවිය යුතු දිනයේ සිට දින 90 හෝ ඊට වඩා වැඩි කාලයක් නොගෙවූ නමුත්, දින 120 ට අඩු	ගෙවිය යුතු මුදල ගෙවිය යුතු දිනයේ සිට දින 120 හෝ ඊට වඩා වැඩි
මාසික වශයෙන් ගෙවා නිම කළ ණය නිරාවරණ එනම්, පොළිය හෝ ප්‍රාග්ධනය මාසික වාරික ලෙස ගෙවනු ලබන	ගෙවිය යුතු හා නොගෙවූ මුල් මුදල සහ/හෝ පොළිය වාරික 3 ක් හෝ ඊට වැඩි නමුත්, වාරික 6 ට අඩු	ගෙවිය යුතු හා නොගෙවූ මුල් මුදල සහ/හෝ පොළිය වාරික 6 ක් හෝ ඊට වැඩි නමුත්, වාරික 12 ට අඩු	ගෙවිය යුතු හා නොගෙවූ මුල් මුදල සහ/හෝ පොළිය වාරික 12 ක් හෝ ඊට වැඩි නමුත්, වාරික 18 ට අඩු	ගෙවිය යුතු හා නොගෙවූ මුල් මුදල සහ/හෝ පොළිය වාරික 18 හෝ ඊට වැඩි
කාර්තුමය හෝ අර්ධ වාර්ෂික හෝ වාර්ෂික වාරික වශයෙන් ගෙවනු ලබන ණය නිරාවරණ	ගෙවිය යුතු දින සිට ගෙවීම් පැහැර හැර දින ගණන 30 ට වැඩි 60 ට අඩු	ගෙවිය යුතු දින සිට ගෙවීම් පැහැර හැර දින ගණන 60 හෝ ඊට වැඩි නමුත්, දින 120 ට අඩු	ගෙවිය යුතු දින සිට ගෙවීම් නොකළ දින ගණන 120 හෝ ඊට වැඩි නමුත්, දින 180 ට අඩු	ගෙවීම් පැහැර හැර දින ගණන දින 180 ක් හෝ ඊට වැඩි
නිශ්චිත කාලසීමාවක් අවසානයේදී හෝ නියමිත දිනකදී එක් වාරිකයකින් ගෙවනු ලබන ණය නිරාවරණ	ගෙවිය යුතු දින සිට ගෙවීම් පැහැර හැර දින ගණන 30 ට වැඩි 60 ට අඩු	ගෙවිය යුතු දින සිට ගෙවීම් පැහැර හැර දින ගණන 60 හෝ ඊට වැඩි නමුත්, දින 120 ට අඩු	ගෙවිය යුතු දින සිට ගෙවීම් නොකළ දින ගණන 120 හෝ ඊට වැඩි නමුත්, දින 180 ට අඩු	ගෙවීම් පැහැර හැර දින ගණන දින 180 ක් හෝ ඊට වැඩි

වගුව 2
 (..... දිනට වැඩිම වටිනාකමකින් යුතු ණය පහසුකම් ලත් 20 දෙනා)

(රුපියල් වලින්)

පාරිභෝගිකයා/සමූහයගේ නම	ණය අංකය	පහසුකම් වර්ගය	ණය සීමාව	පිටහිටි ප්‍රමාණය	සුරැකුම් වර්ගය	සටහන්

වගුව 3
 දිනට වෙනත් තොරතුරු¹

(රුපියල් වලින්)

අංකය	විස්තරය	ශේෂ පත්‍රය මත	ශේෂ පත්‍රයෙන් පිටත	මුළු එකතුව
අ)	ණය ලබාගත් පාරිභෝගිකයන්ගේ මුළු ගණන			
ආ)	ණය පහසුකම් වල මුළු පිටහිටි වටිනාකම			
ඇ)	රුපියල් ලක්ෂ තුන (රු. 300,000) ඉක්මවන මුළු පාරිභෝගිකයන්/ කණ්ඩායම් ගණන			
ඈ)	රුපියල් ලක්ෂ තුන (රු. 300,000) ඉක්මවන මුළු පාරිභෝගිකයන්/ කණ්ඩායම් වල ඉදිරියට ගෙන යන වටිනාකම			
ඉ)	(ඇ) (ආ) හි ප්‍රතිශතයක් ලෙස			

¹ හිඟව තිබෙන ප්‍රමාණය පදනම් කර ගනිමින්

